

Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356)21689168, (0356)21641487

Telefax:(00356) 21689796

E-Mail: safi.lc@gov.mt

Web-Page: www.safilc.gov.mt

Minuti

Laqgħa tal-Kunsill Lokali Ħal Safi

Id-Disgħa Legiżlatura

Laqgħa Numru 8/2026

3 ta' Awwissu, 2026

Il-Kunsill Lokali ta' Ħal Safi ltaqa' fl-Uffiċċju Amministrattiv tiegħu li jinsab f' 40, Dar il-Kunsill, Triq l-Iskola, Ħal Safi, fil-6:00pm.

Preżenti:

Johan Mula
Kurt Debono
Claire Zammit Xuereb
Joanna Abdilla

Sindku
Kunsillier
Kunsilliera
Kunsilliera

Skuzati
Francis Callus

Viċi Sindku

Uffiċċjal Preżenti:

Doris Baldacchino:

Segretarju Eżekuttiv

8.0 Qari tal-ittri ta' apologiji

Is-Sindku qal li l-Viċi Sindku Francis Callus kien avża biex ikun skużat milli jattendi għal laqgħa tal-Kunsill. Huwa gie skużat.

8.1 Kunsiderazzjoni u Approvazzjoni tal-Minuti

Il-Kunsillieri qablu fuq il-Minuti tal-laqgħa preċedenti. Dawn ġew approvati u ffirmati mis-Sindku u mis-Segretarju Eżekuttiv.

- 8.1.1 Is-Sindku qal li ref punt 7.2.1 (bozoz LED's) issa kienu kważi nbiddlu l-bozoz kollha. Huwa qal lill-Kunsillieri sabiex jekk jiltaqgħu ma' xi bozza li wehlu l-ġodda li ma tkunx xegħlet, għandhom jinfurmaw lill-Kunsill sabiex tiġi rrapurtata lill-kuntrattur.
- 8.1.2 Is-Sindku qal li ref punt 7.2.3 (studju Triq Dun Gużep Caruana) l-Kunsill kien talab l-għajjnuna tar-*Regjun Punent* u kkonferma li r-Regjun kienu qed jaċċettaw li joħorgu l-fondi għal dan l-istudju. Is-Sindku qal li kien tkellem ukoll ma min kien ser jagħmel l-istudju fejn tlabna biex l-istess studju jsir fuq jumejn, ġurnata f'Settembru u oħra f'Ottubru u jaqbd u minn filgħodu sa filgħaxija.
- 8.1.3 Is-Sindku qal li ref punt 7.2.4 (Town Twinning Lesvos-Greċja) issa din kienet iffinalizzata. Huwa spjega għala kellhom jinbiddlu d-dati jiġifieri minn 29 ta' Ottubru 2026 sat-2 ta' Novembru, 2026 u li l-Kunsill kien talab l-ammont ta' €250 minflok €200 kull persuna peress li l-prezz tal-flights għolew minhabba li t-titjira tal-Hadd bejn titjira u oħra kien se jkun hemm biss sagħtejn, u li għalhekk kien se jkun riskjuż li nibbukkjaw din it-titjira.
- 8.1.4 Is-Sindku qal li ref punt 7.3.1 (fanali f'Misrah San Matthew) kien hemm xi ħsarat li għad irridu naraw x'inh. Huwa qal li l-Kunsill kien ser iqabba *electrician* sabiex jiċċekkja l-fanali.
- 8.1.5 Is-Sindku qal li ref punt 7.3.5 il-globi ta' quddiem il-Każin u quddiem il-Kappella ta' Santa Marija issa kienu nbidlu.
- 8.1.6 Is-Sindku staqsa lill-Kunsillier Kurt Debono rigward il-fanal li kien hemm mal-Każin tan-Nazzjonalisti. Il-Kunsillier Kurt Debono qal li kien tkellem mal-persuna li kien installa il-fanal eżistenti u li issa kien ser jinstalla l-ġdid.
- 8.1.7 Is-Sindku qal li ref punt 7.8 (*Tender Artificial Turf 5 A-Side Football Ground*) dan it-tender kien fil-fażi ta' appell u li l-Kunsill kien irċieva telefonata li kien hemm kuntrattur li kien ser jitfa' appell pero' sa dakinhar tal-laqgħa l-Kunsill ma kienx irċieva l-ebda appell.

8.2 Komunikazzjoni mis-Sindku

- 8.2.1 Is-Sindku qal li xtaq ifakkar bl-istediniet tal-Kappillan:
 - 1. 30 ta' Awwissu 2026 fid-9:00am quddiesa bil-panigierku.

2. 3 ta' Settembru, 2026 riċeviment tal-festa fiċ-ċentru Parrokkjali fis-7:00pm

- 8.2.2 Is-Sindku qal li nhar il-Ħamis 30 ta' Lulju, 2026 flimkien mas-Segretarju Eżekuttiv kienu ltaqgħu mad-Dipartiment tal-Gvern Lokali minhabba l-pożizzjoni tas-Segretarju Eżekuttiv. Huwa ta' d-dettalji tal-proċedura ta' kif jintela' l-post ta' Segretarju Eżekuttiv ġdid.
- 8.2.3 Is-Sindku ressaq ukoll l-applikazzjoni tal-Karnival 2027. Il-Kunsill iddiskuta u qabel li l-ideal ma' tintefax din l-applikazzjoni għaliex jista' jkun żmien fejn ikun diffiċli li jsiru attivitajiet fi żmien il-Karnival minhabba l-istess sitwazzjoni ta' Segretarju Eżekuttiv l-ġdid. Kunsill qabel.
- 8.2.4 Is-Sindku qal li ukoll nhar il-Ħamis 30 ta' Lulju, 2026 kien attenda laqgħa ma *Projects Green*. Huwa qal li *Projects Green* kienu ser jagħmlu l-*embellishment* ta' dawk il-ġonna li kellhom bżonn rinnovazzjoni biex wara joħolqu *link (green corridors)* bejn il-ġonna kollha eżistenti fil-lokal. Is-Sindku qal li kien konxju li uħud mit-toroq ta' Ħal Safi kienu dojoq pero' l-*link* setgħet ssir b'żebgħa mal-art jew tabelli, u mhux bilfors b'intervent strutturali, sabiex b'hekk ma jitnaqsux parkeġġi. Is-Sindku qal li minn naħa ta' Project Green kienu se jgħaddu l-proposti tagħhom sabiex imbagħad jiġi diskussi mill-Kunsill.
- 8.2.5 Is-Sindku qal li l-Kunsill kien applika sabiex issir il-bankina fi Triq it-Torri ta' Ġawhar pero' minhabba n-numru kbir ta' sigar li hemm, il-Kunsill kien qed jiffaċċja hafna problemi kif kienu ser isiru x-xogħolijiet minnġhajr ma jmutu s-sigar. Saret diskussjoni u l-Kunsill qabel li għal issa ma ssirx din it-triq u minflok napplikaw għall-bankina oħra. Is-Sindku qal li l-Kunsill seta' japplika biex isiru dawn it-toroq:
- Bankina tal-Mużew tas-subien – Triq San Tumas
 - Parti minn Triq Salvu Cauchi
 - Triq Piju Zammit u
 - Triq il-Kwadru.
- 8.2.6 Is-Sindku qal li uħud mill-pjanti li kien hemm fil-pjazza kienu nharqu bis-sħana kbira li għamlet. Dan minkejja li kkonferma mal-gardinar li t-tisqija baqgħet issir regolari. Saret diskussjoni u l-Kunsill qabel li niżirgħu fjuri imqar temporarji għal żmien il-festa.

Il-Kunsilliera Joanna Abdilla qalet li fir-roundabout li hemm fil-Karwija ukoll kien jinhtieg li jinżerġu xi pjanti.

Il-Kunsillier Kurt Debono qal li fl-istess roundabout tal-Karwija kien hemm sigra mmejla. Il-Kunsill iddiskuta pero' kien hemm dubju jekk kienx hemm sigar fir-roundabout għalhekk qablu li għandna niċċekkjaw dwar dan.

- 8.2.7 Il-Kunsilliera Claire Zammit Xuereb staqsiet jekk il-persuna li kienet ser tagħmel użu mis-sala għal *Fund Raising Event* kinitx kkonfermat meta ser tagħmel dan. Is-Segretarju Eżekuttiv kkonfermat li kienet ser tuża' s-sala l-Ħamis 20 ta' Awwissu, 2026 filgħodu u li kienet iffirmitilha sabiex iġġib il-permess meħtieġ mingħand il-pulizija.
- 8.2.8 Il-Kunsilliera Claire Zammit Xuereb qalet li l-Kappillan kellu bżonn ħames bins għal nhar il-Ġimgħa 21 ta' Awwissu, 2026. Il-Kunsill qabel li nnizzluhomlu fiċ-Ċentru.
- 8.2.9 Il-Kunsilliera Claire Zammit Xuereb qalet li wisq probabbli l-ħarġa għal Għawdex kienet ser issir nhar il-Ġimgħa 18 ta' Settembru, 2026.
- 8.2.10 Il-Kunsilliera Joanna Abdilla staqsiet jekk kienux ser isiru t-temporary bus stops fi Triq il-Kuċċard meta l-pjazza tkun magħluqa għal żmien il-festa. Is-Sindku kkonferma li kien attenda laqgħa ma' *Transport Malta* fejn assigurawh li kienu ser jieħdu ħsieb li jitpoġġew *it-temporary bus stops*.
- 8.2.11 Il-Kunsilliera Joanna Abdilla qalet li l-ħarġa għal Birżebbugia kull nhar ta' Erbgħa intlaqgħet tajjeb ħafna mir-residenti.
- 8.2.12 Il-Kunsillier Kurt Debono staqsa jekk kinux qed isiru courses tal-*First Aid* għall-Annimali. Il-Kunsill iddiskuta u qablu li ser niċċekkjaw dwar dan.
- 8.2.13 Il-Kunsillier Kurt Debono staqsa jekk il-containers mill-iskola kinux tneħħew. Is-Sindku kkonferma li dawn kienu tneħħew.
- 8.2.14 Il-Kunsilliera Joanna Abdilla qalet li s-sezzjonijiet tal-*Pilates* kienu ser jieqfu fix-xahar ta' Awwissu.

8.4 Korrispondenza

Saru xi mistoqsijiet fuq xi korrispondenza.

8.5 Kunsiderazzjoni u Approvazzjoni tal-Iskeda ta' Pagamenti

Il-pagamenti kollha ġew diskussi u approvati unanimament.

8.6 Tmiem tal-laqgħa u data tas-seduta li jmiss.

Il-laqgħa ntemmet fis-7.44pm. Il-laqgħa li jmiss ser tkun nhar it-Tlieta 15 ta' Settembru, 2026 fis-6.00pm.

Johan Mula
Sindku

Doris Baldacchino
Segretarju Eżekuttiv